

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

"پنجاب میں آبپاشی زراعت کی پیداواری صلاحیت بڑھانے کا منصوبہ (PIPIP)" کے تحت ریجنل نیچرز دیئے گئے

اہداف کا حصول یقینی بنائیں: احسان بھٹہ اسپیشل سیکرٹری زراعت پراجیکٹ ڈائریکٹر

لاہور 31 جنوری 2019: ورلڈ بینک کے تعاون سے جاری "پنجاب میں آبپاشی زراعت کی پیداواری صلاحیت بڑھانے کا منصوبہ (PIPIP)" سے کاشتکاروں کی خوشحالی کو یقینی بنایا جا رہا ہے۔ 67 ارب روپے کی مالیت سے جاری پراجیکٹ کے تحت کاشتکاروں کو سبسڈی کے تحت ڈرپ و سپرنکلر نظام آبپاشی کی تنصیب، زمینوں کی ہمواری بذریعہ لیزر لینڈ لیونگ، بنجر زمینوں کی بحالی بذریعہ بلڈوزر، کھالہ جات کی پختگی، ٹنل فارمنگ اور ٹیوب ویلوں کیلئے سولر پینل کی تنصیب کی جا رہی ہے۔ اس منصوبہ کیلئے ریجنل نیچرز دیئے گئے اہداف کا حصول یقینی بنائیں یہ بات احسان بھٹہ اسپیشل سیکرٹری (مارکیٹنگ) زراعت نے بطور پراجیکٹ ڈائریکٹر منعقدہ جائزہ اجلاس کی صدارت کرتے ہوئے کہی۔ اجلاس میں پراجیکٹ کے متعلقہ اعلیٰ افسران نے بھی شرکت کی۔ اس موقع پر احسان بھٹہ پراجیکٹ ڈائریکٹر نے مزید کہا کہ اس پراجیکٹ کے تحت اب اصلاح آبپاشی اور فیلڈ ونگ کی معاونت سے سی پیک کے علاقہ جات مثلاً چکوال، جہلم، روالپنڈی وغیرہ میں 1 لاکھ 50 ہزار ایکڑ زمین کو ہموار کر کے چھوٹے ڈیم بھی بنائے جائیں گے تاکہ اس علاقے میں پانی کی دستیابی کی سہولت بہتر ہو سکے مزید براں اس پراجیکٹ کے تحت ایسی زمینیں جو غیر ہموار، پوٹھوہاری یا ریگستانی ہیں وہاں زمینیں ہموار کی جا رہی ہیں اور ڈرپ اریگیشن سسٹم لگانے پر 60 فیصد سبسڈی فراہم کر رہی ہے۔ انہوں نے مزید کہا کہ کاشتکاروں کی خوشحالی کیلئے عالمی بینک کا تعاون اس پراجیکٹ کی کامیابی کیلئے ایک سنگ میل کی حیثیت رکھتا ہے۔

☆☆☆☆